

ጋዜጣዊ መግለጺ ኤርትራ፡

ንውንጀላ ክፍሊ ጉዳያት ወጻኢ አመሪካ ትነጽግ

ጸሓፊ ጉዳያት ወጻኢ አመሪካ፡ ትማሊ 20 መጋቢት 2023 ኣብ ዝሃበ ጋዜጣዊ መግለጺ፡ ምስቲ ጃንዳ ወያነ ደይ መደይ ኢሉ ህውከት ንምፍጣር ዝኸፈቶ ናይ ቃጻ መጥቃዕቲን ንክልተ ዓመታት ዝቐጸለ ግጭት ሰሜን ኢትዮጵያን ኣተሓሒዙ፡ ዳግማይ - መርትዖ ዘይብሉን ጸለሎ ዝቐብእን ውንጀላ ኣንጻር ሓይልታት ምክልኻል ኤርትራ ኣቕሪቡ። እዚ ሓድሽ ዘይኮነ ወንጀሊ ክሲታትዞ፡ ከም ወትሩ ኣብ መርትዖ ዘይተመስረተን ጭብጢ ዘይብሉንዮ። ኣካልን መቐጸልታን ናይቲ ምምሕዳራት አመሪካ ኣጀንዳታቶም ንምሰላይ ክብሉ፡ ካብ 2009 ንድሓር ኣንጻር ኤርትራ ክኸተልዎ ዝጸንሑ ዘይሓላፍነታዊ ተጻባኢ መርገጺን ናይ ምስይጣን ተግባራትን ድማዮ። ቅድሚ ሕጂ ብናይ ሓሶት ጠቕነ ዝተወሰነ በይናዊ ዘይሕጋዊ እገዳ ኮነ፡ ምምሕዳር ዋሽንግተን ኣብ ዝሓለፈ ክልተ ዓመታት - ብቐንዱ ጃንዳ ወያነ ንምድሓንን ካብ ተሓታትነት ናጻ ንምግባርን ዘርኣዮ ባህርያት፡ ንተሓታትነቱን ምሽባኑን ኣብቲ ከቢድ ሳዕቤናት ኣጉሊሑ ዘርኢዮ።

እዚ ሕጂ ዝካየድ ዘሎ ሕሱር መሰይጠኒ ዘመተ ከኣ፡ ብፈጠራዊ ጠቕነን ታህዲድን፡ ንኤርትራን መንግስቲ ኢትዮጵያን ጅሆ ሒዝካ፡ ንኸዳሚቱ ወያነ ኣሰልሲሉ፡ ንመናቕቲ ምትእትታው ምስምስ ንምሕዛእዮ። ብእዋናውነት ግዜ ክርኣ ከሎ ከኣ፡ ብዓለም ደረጃ ብዝሰፍሐ፡ ኣብ ኣፍሪቃ ድማ ብፍሉይ፡ ንዋሽንግተን ዘጋጥም ዘሎ ተደራራቢ ፍሽለት ንምጉልባብ ዝዓለመዮ። እቲ ዝሓለፈ ኣዕናዊ ኩናት፡ ወያነ ኣብ ልዕሊ ሰሜናዊ እዚ ሰራዊት ኢትዮጵያ ሰፊሕን ዝተወሃሃደን ናይ ቃጻ መጥቃዕቲ ብምፍጻም፡ ልዕሊ 3000 ወተሃደራት ድሕሪ ምቕታሉ ዝሰዓበ እዩ። ውጥን ኩናት ወያነ፡ ካብ ምብጋሱ ጀሚሩ፡ ብሚሳይል ነዊሕ-ርሕቀት ንኤርትራ ምጥቃዕ ዘጠቓለለ፡ ንመሰረታዊ መትከላት ኣህጉራዊ ሕገ ዝግሃስ እዩ ነይሩ።

ብተወሳኺ፡ ገበናት ወያነ፡ እንተላይ ዓሰርተታት ኣሸሓት ቆልዑ ብሓይልን ኣስገዳድን ብምዕስካር፡ ኣብ ክልላት ኣምሓራን ዓፋርን ኣብ ዘካየዱ ኩናት ብሰብኣዊ ማዕበል ምጥባስ ዘጠቓለለ እዩ። እንተኾነ ዕላማ ምምሕዳር አመሪካ፡ ኣብ ትሕቲ ዝኾነ ይኹን ኩነት፡ ንወያነ ምጥባቕ ስለዝኾነ፡ እዚ ገበንዚ ብፍላጥ ከምዘይካልሕዮ ተገይሩ። ሞራላውን ሕጋውን ተሓታትነት፡ ምስ ጂኦፖለቲካዊ ቀዳምነታት አመሪካ ክተሓሓዝ ግቡእ ኣይኮነን። ምምሕዳር ባይደን ምጥሓስ ህንጻ ካፒቶል፡ 6 ጥሪ 2021 ብዝምልከት፡ ምሉእ ሕጋዊ ስልጣን ኣብ ግብሪ ክውዕልን ኣብ ልዕሊቶም “ናዕባኛታት” ዝበሎም

ሕጋዊ ስጉምቲ ክውሰድን ምድራኹ ዝዝከር እዩ። ዋሽንግቶን እምበኣር፡ ካብ ከምዚ ዝኣመሰለ ሕሱርን ውጉዝን ተግባራትን ዘይሕጋዊ ምትእትታዎትን ነብሳ ክትሕይብ፡ ህዝብታት ኤርትራን ኢትዮጵያን ዞባናን ሕጋውያን ዋናታት ጉዳያቶምን ሽግራቶምን ባዕሎም ምኻኖም፡ ንምፍትሖ ድማ ምሉእ መሰልን ዓቕምን ከምዘለዎም ክትፈልጥ ይግባእ። ሕቡራት መንግስታት ኣመሪካ፡ ኣብዚ ጉዳይ'ዚ ከሳሲትን ፈራዲትን እትኾነሉ ሕጋዊን ሞራላውን ልዕልና የብላን።

ሚኒስትሪ ጉዳያት ወጻኢ ኣስመራ 21 መጋቢት 2023